

സെൽടലൈസ് ഡ്വബ്ബിൾ കൺട്രോൾ സിസ്റ്റം

28 (*658) ശ്രീ. മുഹമ്മദ് മുഹസിൻ പി. :

ശ്രീ. സി. ദിവാകരൻ :

ശ്രീമതി ഗീതാ ഗോപി :

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക്

ധനകാര്യവും കയറും വകുപ്പുമന്ത്രി സദയം മറുപടി നൽകുമോ

(എ) ധനവിനിയോഗം ക്രമീകരിക്കുന്നതിനും ശരിയായ രീതിയിൽ നിരീക്ഷിക്കുന്നതിനുമുള്ള സംവിധാനമായ സെൽടലൈസ് ഡ്വബ്ബിൾ കൺട്രോൾ സിസ്റ്റത്തിന്റെ വിശദാംശങ്ങൾ നൽകുമോ;

(ബി) ഡബ്ബിൾ മാനേജ്മെന്റ് സിസ്റ്റം എന്ന വെബ് അധിഷ്ഠിത സംവിധാനത്തിന്റെ വിശദാംശങ്ങൾ നൽകുമോ;

(സി) സാമ്പത്തിക പ്രതിസന്ധിയുടെ പശ്ചാത്തലത്തിൽ ചെലവുകളുടെ സൂക്ഷ്മവും കാര്യക്ഷമവുമായ വിനിയോഗത്തിന് സ്വീകരിച്ചുവരുന്ന നടപടികൾ വിശദമാക്കുമോ?

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്) :

(എ-സി) ധനവിനിയോഗം ക്രമീകരിക്കുന്നതിനും ശരിയായ രീതിയിൽ നിരീക്ഷിക്കുന്നതിനുമായി സംയോജിത ധനകാര്യ മാനേജ്മെന്റ് സംവിധാനം (IFMS) സമീപ ഭാവിയ്ക്കിരിക്കുന്ന പുരോഗമിക്കുന്നതിനുള്ള ഊർജ്ജിത പ്രവർത്തനങ്ങൾ പുരോഗമിച്ചുവരികയാണ്. ധനവിനിയോഗത്തിന്റെ ഗുണനിലവാരം കൂടുതൽ മെച്ചപ്പെടുത്തുന്നതിന് ഈ സംവിധാനം വളരെയധികം സഹായകരമാകും. സംസ്ഥാന സർക്കാരും ഭാരത സർക്കാർ, ഭാരതീയ റിസർവ് ബാങ്ക്, അക്കൗണ്ടന്റ് ജനറൽ, വിവിധ ധനകാര്യ സ്ഥാപനങ്ങൾ മുതലായവയും തമ്മിലുള്ള പണമിടപാടുകളുടെ അതിയന്ത്രവൽക്കരണത്തിലൂടെയുള്ള സമഗ്രമായ സംയോജനമാണ് ഇതുകൊണ്ട് ഉദ്ദേശിക്കുന്നത്. ഇതിന്റെ ഭാഗമായി ട്രഷറി ഇടപാടുകൾക്കായി ഇ-ട്രഷറി സംവിധാനം, ഓൺലൈൻ വഴി ഡബ്ബിൾ എസ്റ്റിമേറ്റ് സ്വീകരിക്കുന്നതിനായി ഡബ്ബിൾ മോണിറ്ററിംഗ് സിസ്റ്റം (BMS), വകുപ്പുതല ധനവിനിയോഗത്തിനായി ഡബ്ബിൾ അലോക്കേഷൻ ആന്റ് മോണിറ്ററിംഗ് സിസ്റ്റം (BAMS), ട്രഷറികളിൽ ബില്ലുകൾ സമർപ്പിക്കുന്നതിനായി ബിൽ ഇൻഫർമേഷൻ ആന്റ് മാനേജ്മെന്റ് സിസ്റ്റം (BIMS), വെയ്സ് ആന്റ് മീൻസ് ക്ലിയറൻസ് താമിതപ്പെടുത്തുന്നതിനായി വെയ്സ് ആന്റ് മീൻസ് സിസ്റ്റം (WAMS) എന്നീ ഓൺലൈൻ സംവിധാനങ്ങൾ

ഇതിനോടകംതന്നെ നടപ്പിലാക്കിയിട്ടുണ്ട്. 2014 ഒക്ടോബർ മുതൽ ജീവനക്കാരുടെ ശമ്പള ബില്ലുകളുടെ സമർപ്പണം സ്പാർക്ക് (സർവ്വീസ് ആന്റ് പേറോൾ അഡ്മിനിസ്ട്രേറ്റീവ് റിപ്പോസിറ്ററി പോർ കേരള-SPARK) വഴി നിർബന്ധമാക്കിയിട്ടുണ്ട്. സംസ്ഥാന സർക്കാർ ജീവനക്കാരുടെ ശമ്പളവും മറ്റ് ആനുകൂല്യങ്ങളും സമയബന്ധിതമായി വിതരണം ചെയ്യുന്നതിനും ഫലപ്രദമാക്കുന്നതിനും ഒരു ഓഫീസിന് ഒരു ഡ്രോയിംഗ് ഓഫീസർ എന്ന സംവിധാനം ഇതിനോടകംതന്നെ ആവിഷ്കരിച്ചിട്ടുണ്ട്. ട്രഷറി അക്കൗണ്ടുകളുടെ സമാഹരണവും കൂട്ടിച്ചേർക്കലുകളും ഇപ്പോൾ നടപ്പിലാക്കുന്നത് ഇലക്ഷോണിക് സംവിധാനം വഴിയാണ്. സംയോജിത ധനകാര്യ മാനേജ്മെന്റ് സംവിധാനം നടപ്പിലാക്കുന്നതിലേക്ക് ട്രഷറി വകുപ്പിന്റെ സെർവറുകളുടെയും നെറ്റ്വർക്കുകളുടെയും ശേഷി വർദ്ധിപ്പിക്കുന്നതിനുള്ള നടപടികൾ സ്വീകരിച്ചിട്ടുണ്ട്. പ്രസ്തുത സംവിധാനം നടപ്പിലാക്കുന്നതുവഴി വകുപ്പുകളുടെ ധനവിനിയോഗത്തിന്റെ ഹൈനാളിന അവലോകനം നടത്താൻ സാധിക്കും. കൂടാതെ വകുപ്പുകൾ അവയുടെ ബഡ്ജറ്റ് വിഹിതത്തിനുള്ളിൽത്തന്നെ ധനവിനിയോഗം നടത്തുന്നുവെന്നും ഉറപ്പു വരുത്താൻ സാധിക്കും. സംസ്ഥാനം സാമ്പത്തിക പ്രതിസന്ധിയിലൂടെ കടന്നുപോകുന്നുവെങ്കിലും സാമൂഹ്യവും സാമ്പത്തികവുമായ വികസന ശീർഷകങ്ങളിലുള്ള പൊതുചെലവിന്റെ പ്രാമുഖ്യം കണക്കിലെടുത്ത് ചെലവിനെ ന്യായയുക്തമാക്കുന്നതിനുള്ള ഉചിതമായ നടപടികൾ സംസ്ഥാന സർക്കാർ സ്വീകരിച്ചുവരുന്നു.

ടൂറിസ്മുകളുടെ എണ്ണം വർദ്ധിപ്പിക്കൽ

29 (*659) ശ്രീ. വി. ജോയി :

ശ്രീ. എം. എം. മണി :

ശ്രീ. മുരളി പെരുമ്പള്ളി :

ശ്രീ. എ. എൻ. ഷംസീർ : താഴെ കാണുന്ന ചോദ്യങ്ങൾക്ക്

സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം സംസ്ഥാനത്ത് ടൂറിസ്മുകളുടെ എണ്ണം വർദ്ധിപ്പിക്കുന്നതിനായി എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;

(ബി) ടൂറിസം മാർക്കറ്റിംഗുമായി ബന്ധപ്പെട്ട് നിലവിൽ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;

(സി) ടൂറിസം മാർക്കറ്റിംഗ് വിപുലപ്പെടുത്തി കൂടുതൽ വിദേശ വിനോദ സഞ്ചാരികളെ ആകർഷിക്കാൻ പദ്ധതിയുണ്ടോ; എങ്കിൽ വിശദാംശം നൽകുമോ?